

# ఆశ్చర్యయుజమాసం - సాక్షాత్పఠనం - 14.10.2021

అథ బ్రహ్మపురాణే శ్వేత కృత శ్రీవిష్ణుస్తుతిః

శ్వేత ఉవాచ -

ఓం నమో వాసుదేవాయ నమస్సంకర్షణాయ చ ।

ప్రద్యుమ్నాయానిరుద్ధాయ నమో నారాయణాయ చ ॥ 1 ॥

నమోఽస్తు బహురూపాయ విశ్వరూపాయ వేధసే ।

నిర్గుణాయాప్రతర్కాయ శుచయే శుక్లకర్మణే ॥ 2 ॥

ఓం నమః పద్మనాభాయ పద్మగర్భోద్భవాయ చ ।

నమోఽస్తు పద్మవర్ణాయ పద్మహస్తాయ తే నమః ॥ 3 ॥

ఓం నమః పుష్కరాక్షాయ సహస్రాక్షాయ మీఢుషే ।

నమస్సహస్రపాదాయ సహస్రభుజమన్యవే ॥ 4 ॥

ఓం నమోఽస్తు వరాహాయ వరదాయ సుమేధసే ।

వరిష్ఠాయ వరేణ్యాయ శరణ్యాయాచ్యుతాయ చ ॥ 5 ॥

ఓం నమో బాలరూపాయ బాలపద్మప్రభాయ చ ।

బాలార్కసోమనేత్రాయ ముంజకేశాయ ధీమతే ॥ 6 ॥

కేశవాయ నమో నిత్యం నమో నారాయణాయ చ ।

మాధవాయ వరిష్ఠాయ గోవిందాయ నమో నమః ॥ 7 ॥

ఓం నమో విష్ణవే నిత్యం దేవాయ వసురేతసే ।

మధుసూదనాయ నమః శుద్ధాయాంశుధరాయ చ ॥ 8 ॥

నమో అనంతాయ సూక్ష్మాయ నమశ్రీవత్సధారిణే ।

త్రివిక్రమాయ చ నమః దివ్యపీతాంబరాయ చ ॥ 9 ॥

సృష్టికర్త్రే నమస్తుభ్యం గోప్త్రే ధాత్రే నమో నమః ।

నమోఽస్తు గుణభూతాయ నిర్గుణాయ నమో నమః ॥ 10 ॥

నమో వామనరూపాయ నమో వామనకర్మణే ।

నమో వామననేత్రాయ నమో వామనవాహినే ॥ 11 ॥

నమో రమ్యాయ పూజ్యాయ నమోఽస్త్వవ్యక్తరూపిణే ।

అప్రతర్కాయ శుద్ధాయ నమో భయహరాయ చ ॥ 12 ॥

సంసారార్ణవసోతాయ ప్రశాంతాయ స్వరూపిణే ।  
శివాయ సౌమ్యరూపాయ రుద్రాయోత్తారణాయ చ ॥ 13 ॥

భవభంగకృతే చైవ భవభోగప్రదాయ చ ।  
భవసంఘాతరూపాయ భవసృష్టికృతే నమః ॥ 14 ॥

ఓం నమో దివ్యరూపాయ సోమాగ్నిశ్వసితాయ చ ।  
సోమసూర్యాంశుకేశాయ గోబ్రాహ్మణహితాయ చ ॥ 15 ॥

ఓం నమ ఋక్స్వరూపాయ పదక్రమస్వరూపిణే ।  
ఋక్కుతాయ నమస్తుభ్యం నమ ఋక్సాధనాయ చ ॥ 16 ॥

ఓం నమో యజుషాం ధాత్రే యజూరూపధరాయ చ ।  
యజుర్యాజ్ఞాయ జుష్టాయ యజుషాం పతయే నమః ॥ 17 ॥

ఓం నమశ్రీపతే దేవ శ్రీధరాయ వరాయ చ ।  
శ్రియః కాంతాయ దాంతాయ యోగిచింతాయ యోగినే ॥ 18 ॥

ఓం నమస్సామరూపాయ సామధ్వనివరాయ చ ।  
ఓం నమస్సామసామ్యాయ సామయోగవిదే నమః ॥ 19 ॥

సామ్నే చ సామగీతాయ ఓం నమస్సామధారిణే ।  
సామయజ్ఞవిదే చైవ నమస్సామకరాయ చ ॥ 20 ॥

ఇతి బ్రహ్మపురాణే శ్వేత కృత శ్రీవిష్ణుస్తుతౌ వింశతి శ్లోకాః

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

